

शहीद सतीश कुमार स्वामी को नम आंखों से अंतिम विदाई दी

सेना के जवान, अधिकारियों व जनप्रतिनिधियों ने पुष्पचक्र अर्पित किये

सादलपुर, (निर्स)। चूरु जिले के उपखण्ड क्षेत्र राजगढ़ के गांव टिमाऊ बड़ी निवासी भारतीय सेना के जवान सतीश कुमार स्वामी शहीद हो गए। वहीं मंगलवार शाम को शहीद को सैनिक सम्मान के साथ नम आंखों से अंतिम विदाई दी गई। इसी दौरान समूचे गांव में दिनभर सनाटा सा पसर रहा।

जवान सतीश कुमार स्वामी 19 जनवरी की रात को ब्रास ग्लेशियर में पैट्रोलिंग करते शहीद हो गए थे, जो अविवाहित थे। मंगलवार सुबह आठ बजे के लगभग शहीद का पार्थिव शरीर सेना के अधिकारी लेकर शहीद स्मारक राजगढ़ पहुंचे, जहां से तिरंगा यात्रा निकालते हुए गांव टिमाऊ बड़ी में पहुंचे तो समूचे गांव में नारों से आसमान गुंजायमान हो उठा। हर कोई नम आंखों से परिवार जनों को सांत्वना दे रहे थे। सेना के जवान, अधिकारियों व जनप्रतिनिधियों ने उनके पार्थिव शरीर पर तिरंगा अर्पित कर पुष्पचक्र एवं श्रद्धासुमन अर्पित कर उन्हें श्रद्धांजलि दी तथा सेना जवानों ने शव यात्रा प्रारंभ होने से पहले शहीद को कंधा देकर अंतिम यात्रा शुरू की। यात्रा के दौरान गांव टिमाऊ बड़ी ही नहीं बल्कि आसपास के गांवों के लोग



भाजपा नेत्री सुमित्रा पूर्नियां ने शहीद सतीश कुमार स्वामी को पुष्पचक्र अर्पित किये।

पहुंचे थे। वहीं मोक्ष भूमि में जवानों ने मातमी धुन बजाकर शहीद सतीश कुमार स्वामी को गार्ड ऑफ ऑनर पेश कर शहीद को अंतिम विदाई दी गई।

शहीद के भाई रविन्द्र स्वामी ने नम आंखों से मुखाग्नि दी। इसी दौरान चूरु लोकसभा सांसद राहुल कस्वा, पंचायत समिति प्रधान

विनोद देवी पूर्नियां, विधानसभा प्रत्याशी भाजपा नेत्री सुमित्रा पूर्नियां, जिला सैनिक कल्याण अधिकारी कैप्टन दिलीप सिंह राठौड़, एएसपी

■ शहीद सतीश कुमार स्वामी को गार्ड ऑफ ऑनर देकर अंतिम विदाई दी


किशोरी लाल, आईपीएस निश्चय प्रसाद एम, राजगढ़ सीआई राजेश कुमार सिहाग, तहसीलदार धीरज झाड़ाडिया, जोगेन्द्र झाड़ाडिया, पूर्व सैनिक संघ राजगढ़ के अध्यक्ष जगत सिंह, भाजपा मंडल अध्यक्ष धर्मवीर सुलखनिया, कृष्ण भाकर, टिमाऊ सरपंच रीना, सांख्यताल सरपंच विनोद मीणा, नोरंगपुरा सरपंच, पूर्व सरपंच दीपचन्द, मेजर सुबेदार सुभाषचन्द्र चाहर, हमीरवास सीआई जयकुमार भादू, सीएलजी सदस्य शुभ्राम स्वामी सहित रणवीर आदि ने शहीद सतीश कुमार स्वामी को श्रद्धांजलि अर्पित की। जानकारी के अनुसार गांव टिमाऊ बड़ी में बुधराज स्वामी के घर जन्मे सतीश कुमार स्वामी का जन्म 19 जुन 1996 को हुआ था, शहीद सतीश कुमार स्वामी 5 गोरखा राईफल रेजीमेंट फ्रंटियर फोर्स में 17 जून 2019 को भारतीय सेना में भर्ती हुए थे।

ओपन जेल के कैदी ने लूट की वारदात अंजाम दी

भीलवाड़ा, (निर्स)। शहर के सदर थाना क्षेत्र स्थित जोधडास चौराहे के नजदीक एक होटल संचालक को बीती रात बाइक से आये दो बदमाशों ने आंखों में मिर्च झींककर मारकर मारकर लूट लिया और विरोध करने पर चाकू से हमला कर बदमाश बाइक से भाग छूटे। जिनका

■ लोगों ने लूटेरो का पीछा किया तो वे बाइक सहित जिला जेल में घुस गये थे

■ पुलिस जेल पहुंची तो सामने आया कि वारदात अंजाम देने वाला आरोपी ओपन जेल का कैदी था



सूचना पर डीएसपी सहित दो थानों की पुलिस जेल पहुंची।

लोगों ने पीछा किया तो वे बाइक सहित जिला जेल में घुस गये। सूचना पर डीएसपी सहित दो थानों की पुलिस जेल पहुंची तो सामने आया कि लूट की वारदात को अंजाम देने वाला आरोपी ओपन जेल का कैदी था, जिसे प्रोडक्शन वारंट के तहत गिरफ्तार करने की तैयारी चल रही है।

जानकारी के अनुसार, मालोला चौराहा क्षेत्र निवासी मांगीलाल गुर्जर जोधडास चौराहा क्षेत्र में चाय की होटल चलाते हैं। गुर्जर बीती रात होटल पर ही थे। इसी दौरान टीवीएस बाइक से दो बदमाश होटल पर पहुंचे। दोनों नकाबपोश थे और शराब पीये हुये थे।

इन बदमाशों ने मांगीलाल से गुटखा लिया, जिसके पैसे भी उन्हें दे दिये। इसके बाद इन बदमाशों ने मांगीलाल के गले में पहले मांढलिया पर झपट्टा मारा और चाकू से हमला किया। मांगीलाल ने चाकू पकड़ लिया, जिससे उसकी अंगुलियां जख्मी हो गईं।

इसी दौरान मांगीलाल का पड़ोसी यहां आया तो उसे भी बदमाशों ने भागू दिखाया। इसके बाद कुछ लोगों ने चाकू बदमाशों का पीछा किया तो दोनों अजमेर चौराहा से परशुराम सर्किल होते हुये बाइक सहित जेल में जा चुके। पीछा कर रहे लोगों ने वारदात की जानकारी

जेल स्टाफ को दी। इसके बाद पुलिस को मौके पर बुलाया गया। डीएसपी सिटी मनीष बहगुजर, कोतवाली व सुभाष नगर थाना पुलिस भी मौके पर पहुंच गईं, तो जांच में सामने आया कि वारदात को अंजाम देने वाला ओपन जेल का किसी बहरीश नायक और उसका एक साथी है। बहरीश की भूमिका को लेकर सदर थाना पुलिस पीड़ित की रिपोर्ट पर सीसीटीवी फुटेज के आधार पर जांच कर रही है। बहरीश पर लगे आरोपों की पुष्टि के बाद उसे प्रोडक्शन वारंट के तहत लूट के इस मामले में जेल से गिरफ्तार किया जा सकता है।

चित्रकार देवी श्री दीक्षित ने कलेक्टर को महाराणा प्रताप का तेल चित्र भेंट किया

उदयपुर, (निर्स)। उदयपुर की बाल चित्रकार देवी श्री दीक्षित ने वीर शिरोमणी महाराणा प्रताप की 428 वीं पुण्यतिथि पर जिला कलेक्टर अरविन्द पोसवाल को उनके कार्यालय में अपना हस्त निर्मित तेल चित्र भेंट किया। देवी श्री दीक्षित द्वारा बनाए गए इस बहुरंगी चित्र में भाला लिए महाराणा प्रताप अपनी परंपरागत युद्ध पोशाक और मेवाड़ की आन, बान और शान की प्रतीक पगड़ी पहने दर्शाए गए हैं।

इस मुंह बोलती छवि में महाराणा प्रताप का धनी मूंडे युक्त रोबीले व्यक्तित्व और सजीव आंखों ने चित्र को बहुत ही जीवंत बना दिया है। जिला कलेक्टर पोसवाल ने देवी दीक्षित को नैसर्गिक चित्रकारी प्रतिभा की प्रशंसा करते हुए उन्हें बधाई, शुभकामनाएं और शुभाशीष देने के साथ ही उत्तरांतर प्रगति की कामना की।

उल्लेखनीय है कि सेंट मेरीज स्कूल उदयपुर की छात्रा देवी श्री दीक्षित भट्टियानी चोहटा निवासी उदयपुर के ज्योतिषाचार्य अरविन्द दीक्षित और शिक्षिका (एक निजी



स्कूल की प्राचार्य) दीपा दीक्षित की पुत्री हैं। उसकी बचपन से ही चित्रकारी और अन्य सृजनतात्मक कार्यों में गहरी

रूचि रही है जिसके चलते वह इससे पहले भी कई अनूठे और बेजोड़ चित्र बना चुकी है।

नाबालिग लापता

हुनुमानगढ़, (निर्स)। जिले के फेफना थाना क्षेत्र से एक 14 वर्षीय छात्रा के लापता होने का मामला सामने आया है। बिना किसी को बताए घर से निकली नाबालिग छात्रा का अब तक कोई सुरांग नहीं मिला है। पीड़ित पिता, जो मजदूरी करके अपना जीवन-यापन करते हैं, ने पुलिस को बताया कि उनकी बेटी 9वीं कक्षा की छात्रा है। शाम करीब 5 बजे वह बिना कुछ बताए घर से चली गईं। परिवार ने उसकी तलाश के लिए आस-पास के सभी संभावित स्थानों पर पता किया, लेकिन कहीं भी उसका कोई सुरांग नहीं मिला।

रूपये नहीं देने पर बोलरो में आग लगाई

शराब ठेके पर मासिक वसूली का मामला, दस्तावेज और नकदी भी चुराई

हुनुमानगढ़, (निर्स)। जिले के बादरा थाना क्षेत्र में शराब ठेके पर मासिक वसूली को लेकर एक गंभीर मामला सामने आया है। शराब ठेके के हेलपर अमित ने दो लोगों के खिलाफ मुकदमा दर्ज कराया है। आरोप है कि कुलदीप गोस्वामी और फौजी नाम के ब्यक्ति पिछले कुछ समय से 25 हजार रूपए मासिक वसूली की मांग कर रहे थे।

पीड़ित अमित ने बताया कि वह अनुपशहर में शराब ठेके पर हेलपर का काम करता है। आरोपियों ने धमकी दी थी कि अगर पैसे नहीं दिए तो शराब ठेका नहीं चलने देंगे और बड़ा नुकसान पहुंचाएंगे। जब इस बारे में ठेकेदार सुभाष को बताया गया, तो उन्होंने मामले को सुलझाने का आश्वासन दिया। इस बीच कुलदीप गोस्वामी को आबकारी विभाग

ने अवैध शराब बेचने के मामले में गिरफ्तार किया और बादरा थाने में अवैध पिस्तौल का मुकदमा भी दर्ज हुआ। इसके बाद आरोपियों ने अमित को फिर से धमकी दी कि ये मुकदमे उसकी शिकायत पर दर्ज हुए हैं। देर रात करीब दो बजे जब अमित ठेके के कार्यालय में सो रहा था, तब शोशे टूटने की आवाज सुनकर वह जागा। देखा कि कुलदीप गोस्वामी वहां

खड़ा था और बोलरो में आग लगी हुई थी। गाड़ी में रखे अमित के आधार कार्ड और पांच हजार रूपए भी चोरी कर लिए गए। भागते समय आरोपी ने फिर से धमकी दी कि या तो मासिक वसूली दो या और बड़े नुकसान के लिए तैयार रहो। पुलिस ने संबंधित धाराओं के तहत मुकदमा दर्ज कर अनुसंधान हेतु कॉन्स्टेबल राजेन्द्र सिंह के सुपुर्द किया है।

बैंक में हुई लूट का खुलासा

हिंडोन सिटी, (निर्स)। रीको औद्योगिक क्षेत्र स्थित पंजाब नेशनल बैंक में हुई 10.75 लाख रूपए की लूट का पुलिस ने खुलासा कर दिया है। पुलिस ने दो आरोपियों से 8,93,500 रूपए बरामद किए हैं। इसके साथ ही वारदात में इस्तेमाल किए गए हथियार और बाइक भी जब्त कर ली गई हैं। थाना प्रभारी कुलदीप सिंह के अनुसार, पहले आरोपी ओमप्रकाश गुर्जर के घर से 7,98,500 रूपए और दूसरे आरोपी विष्णु कोली के

■ 8.93 लाख रूपए बरामद किये

घर से 95 हजार रूपए बरामद हुए। आरोपियों से एक देशी पिस्टल, 11 जिंदा कारतूस, एक 12 बोर का देशी कट्टा और 2 जिंदा कारतूस भी मिले हैं। साथ ही वारदात में इस्तेमाल की गई बिना नंबर की बाइक भी बरामद की गई है। पुलिस ने दोनों आरोपियों को पहले ही गिरफ्तार कर लिया था और पूछताछ जारी है।

जयपुर। क्षेमा जनरल इंश्योरंस लिमिटेड ने प्रधानमंत्री फसल बीमा योजना (पीएमएफबीवाई) के तहत राजस्थान में लगभग 200 करोड़ रूपए के दावों का भुगतान किया। इन दावों का लाभ श्री गंगानगर, अलवर और बुंदी जिलों के किसानों को मिला है। क्षेमा ने कदाचार पर अंकुश लगाने के लिए पीएमएफबीवाई के दिशा-निर्देशों का सख्ती से पालन करते हुए दावों का भुगतान समयबद्ध तरीके से किया,

जिसका उद्देश्य वास्तविक दावों वाले किसानों को लाभ पहुंचाना था। फसल निगरानी प्रक्रिया पर अपनी बात रखते हुए, कुमार सौरभ, क्षेमा जनरल इंश्योरंस लिमिटेड के चीफ रिस्क ऑफिसर ने कहा कि हमने श्री गंगानगर, बुंदी और अलवर के किसानों को उनके फसल नुकसान के लिए पीएमएफबीवाई के तहत लगभग 200 करोड़ रूपए की राशि का भुगतान किया है। हमें गर्व है कि हम सरकार के पीएमएफबीवाई दिशा-

निर्देशों का सख्ती से पालन करते हैं, जो यह सुनिश्चित करता है कि हम सभी वास्तविक दावों का निपटारा करें और किसानों तक पैसा तब पहुंचे, जब उन्हें इसकी सबसे अधिक आवश्यकता हो। मैं इन जिलों के किसानों से निवेदन करता हूं कि वे निर्धारित समय-सीमा के भीतर फसल निगरानी प्रक्रिया को पूरा करने में हमारा उत्साहपूर्वक सहयोग करें, ताकि यदि उनकी फसल को नुकसान होता है, तो हम उनके दावों को प्रोसेस कर सकें।

एफएमजी दिसंबर-24 परीक्षा के नतीजे घोषित

अजमेर, (कास)। नेशनल बोर्ड ऑफ एजामिनेशन इन मेडिकल साइंसेज (एनबीईएएमएस) ने दिसंबर सत्र की फॉरन मेडिकल ग्रेजुएट एजामिनेशन परीक्षा का परिणाम घोषित कर दिया है। करियर काउंसलर विकास छाजेड़ ने बताया कि एफएमजी दिसंबर 2024 सत्र की परीक्षा जो कि 12 जनवरी 2025 को हुयी थी उसका परिणाम आधिकारिक वेबसाइट पर घोषित हो गया है। परीक्षा में 45552 परीक्षार्थी बैठे थे, जिसमें से 13149 विद्यार्थी ने परीक्षा पास की एवं 31236 परीक्षार्थी असफल रहे। वहीं 7 परीक्षार्थी जिनके फेस आईडी या दस्तावेज का स्वल्पानुप अभि र्भावित है, उनके परिणाम रोक दिए गए हैं। उल्लेखनीय है कि एफएमजी परीक्षा के माध्यम से विदेश से मेडिकल की पढ़ाई करने वाले छात्रों को भारत में यह परीक्षा पास करने पर डॉक्टर बनने की पात्रता प्रदान की जाती है।

5वीं-8वीं बोर्ड परीक्षा के ऑनलाइन आवेदन शुरू

आवेदन की अंतिम तिथि 5 फरवरी निर्धारित की गई है

बोकांनेर, (निर्स)। राज्य के सरकारी और निजी स्कूलों में अध्ययनरत छात्र-छात्राओं की आठवीं और पांचवी बोर्ड परीक्षा के ऑनलाइन आवेदन 20 जनवरी से शुरू हो गए हैं। पंजीयक शिक्षा विभागिय परीक्षा राजस्थान बोकांनेर ने इस संबंध में दिशा निर्देश जारी कर दिए हैं। बोर्ड परीक्षा में शामिल होने वाले अभ्यर्थियों को ऑनलाइन आवेदन करने के लिए 17 दिन का समय दिया गया है। आवेदन की अंतिम तिथि 5 फरवरी निर्धारित की गई है।

समस्त सरकारी और निजी स्कूलों सहित संस्कृत विद्यालय एवं मद्रसों के संस्था प्रधान शाला दर्पण पोर्टल के जरिए नियमित विद्यार्थियों के ऑनलाइन

आवेदन पत्र निर्धारित तिथि तक भर सकते हैं। पांच फरवरी के बाद आवेदन स्वीकार नहीं किए जाएंगे। पंजीयक नरेंद्र कुमार सोनी ने सभी संस्था प्रधानों को निर्देश दिए हैं कि आठवीं और पांचवी में अध्ययनरत सभी विद्यार्थियों की सूचनाएं स्कूल अभिलेख के मुताबिक भरी जाएं। निर्देश में यह भी स्पष्ट किया गया है कि ऑनलाइन परीक्षा आवेदन किए जाने से संबंधित किसी भी प्रकार की दुविधा होने का ब्यहतर उपयोग हो सके।

आठवीं बोर्ड की परीक्षाएं 10वीं बोर्ड के साथ होगी, जबकि पांचवीं के विद्यार्थियों को मुख्य परीक्षाएं अप्रैल माह में होने की संभावना है।

अनूपगढ़ रेलवे स्टेशन पर आरपीएफ चौकी बंद

अनूपगढ़, (निर्स)। रेलवे स्टेशन पर सुरक्षा व्यवस्था चरमरा गई है। कुछ महीने पहले आरपीएफ चौकी बंद कर स्टॉफ का स्थानान्तरण कर दिया गया, जिसके बाद से चोरी और जेबकतरी की घटनाएं तेजी से बढ़ी है। पिछले तीन महीने (नवंबर से जनवरी) में स्टेशन परिसर से पांच मोटरसाइकिलें चोरी हो चुकी हैं और कई यात्रियों की जेबें कट चुकी हैं। रोजाना अनूपगढ़ से सूरतगढ़ की यात्रा करने वाले नरेश कुमार ने बताया कि पहले वे अपनी बाइक स्टेशन पर सुबह 10:30 बजे से शाम 4:30 बजे तक सुरक्षित पार्क कर सकते थे, लेकिन अब यात्रियों को छोड़ने या लेने आने वाले लोगों की बाइक कुछ ही मिनटों में चोरी हो जाती है। रेल विकास समिति के संरक्षक गंगाविशन सेतिया के ने बताया कि अब अत्याधिक तब चंद मिनटों में ही अपराध को अंजाम दे रहे हैं। लाठों की लात से बना चौकी का भवन भी खंडहर होने की कगार पर है।

ट्रेलर के केबीन में आग लगी



आग लगने के कारण ट्रेलर धू-धू कर जलने लगा।

चौमू/कालांडेरा, (निर्स)। मंगलवार दोपहर को एनएच-52 पर स्थित टांटोयावास टोल प्लाजा के पास एक ट्रेलर के केबीन में अचानक आग लग गई। लगते ही ट्रेलर के ड्राइवर व खलासी ने कुदकर अपनी जान बचाई, आग लगने के कारण ट्रेलर धू-धू कर

जलने लगा। आसमान में काला धुआं के गुबार छा गये। आग लगने की सूचना मिलते ही मौके पर चौमू थाना अधिकारी प्रदीप शर्मा मध्य पुलिस जाता घटना स्थल पहुंचे। वहीं चौमू नगर परिषद की दो दमकल घटना स्थल पर पहुंची व

दमकलकर्मियों ने ट्रेलर में लगी आग को पानी की सहायता से बुझाया। टोल कर्मचारियों ने तत्परता दिखाते हुए टोल की लाइनों को बन्द कर वाहनों को रोका और तत्काल पुलिस और अग्निशमन अधिकारियों को सूचना दी, जिसके कारण एक बड़ा हादसा होने से बच गया।

त्रिलोक ने मिट्टी से बाबा साहेब की मूर्ति बनाई

अजमेर/बान्दानवाड़ा, (कास)। अजमेर जिले के निकटवर्ती ग्राम नंदसी निवासी मूर्तिकार त्रिलोक रेदास ने मंगलवार को उपखंड अधिकारी सुनील कुमार झिंगोनिया को अपने हाथों से मिट्टी से बनाई गई संविधान निमता डॉ. भीमराव अम्बेडकर की मूर्ति भेंट की। मूर्तिकार त्रिलोक ने बताया कि उनके द्वारा भारत के महापुरुषों की हू-ब-हू मूर्तियां बनाई गई हैं। इन मूर्तियों को बनाने के लिए स्थानीय तालाब की मिट्टी से तैयार कर बिना किसी मशीन के उपयोग किए अपने हुनर से मूर्तियां बनाई गयी है। ग्रामीणों ने बताया कि इस मूर्ति कलाकार ने अपनी गरीब परिस्थिति में बिना किसी प्रशिक्षण व ट्रेनिंग के हू-ब-हू मूर्तियां बनाने की कला कौशल सीखा है। ग्रामीणों ने उपखंड अधिकारी से ग्रामीण क्षेत्र के इस मूर्तिकार को सम्मानित कर पुरस्कार दिलाने की मांग की है।

भटिंडा से सूरतगढ़ रूट पर चलने वाली ट्रेन के समय में बदलाव

अनूपगढ़, (निर्स)। भटिंडा से सूरतगढ़ रूट पर चलने वाली ट्रेन के समय में किए गए बदलाव ने यात्रियों की मुश्किलें बढ़ा दी है। गाड़ी संख्या 59720 पहले भटिंडा से दोपहर 2:20 बजे रवाना होकर शाम 5:50 बजे सूरतगढ़ पहुंचती थी, लेकिन अब इसका समय बदलकर दोपहर 1 बजे कर दिया गया है। इस बदलाव के कारण ट्रेन सूरतगढ़ में 4:50 बजे पहुंचकर सर्वा घंटे तक वहीं खड़ी रहती है, जिससे यात्रियों को अनावश्यक प्रतीक्षा करने पड़ती है।

समय परिवर्तन का सबसे बड़ा नुकसान हुनुमानगढ़ में होने वाले दो ट्रेनों के क्रॉसिंग की सुविधा खत्म होना है। इससे सादलपुर, नोहर और भादरा से आने वाले यात्री प्रभावित हुए हैं, जिन्हें

■ यात्रियों को करना पड़ रहा डेढ़ घंटे का इंतजार, दो ट्रेनों के क्रॉसिंग की सुविधा भी खत्म

अब मजबूरन बसों का सहारा लेना पड़ रहा है। इस समस्या को लेकर अनूपगढ़ रेल विकास समिति ने उत्तर-पश्चिम रेलवे मंडल, बोकांनेर के मंडल प्रबंधक से हस्तक्षेप की मांग की है।

समिति के पदाधिकारी गंगाविशन सेतिया, जालंधर सिंह तूर, अवतार सिंह, सरबजोत सिंह, ओम चुप और सुखविंदर सिंह मक्कड़ ने बताया कि पहले की व्यवस्था में ट्रेन सूरतगढ़ से शाम 6:10

बजे अनूपगढ़ के लिए रवाना होती थी, जो यात्रियों के लिए सुविधाजनक था। समिति ने ट्रेन का समय पुरानी व्यवस्था के अनुसार दोपहर 2:20 बजे करने की मांग की है, ताकि यात्रियों को होने वाली परेशानियों से निजात मिल सके और रेल सेवा का बेहतर उपयोग हो सके। सादलपुर-हुनुमानगढ़-श्रीगंगानगर अब 4:15 बजे हुनुमानगढ़ पहुंचती है, जबकि गाड़ी संख्या 59720 इससे पहले ही रवाना हो जाती है। इससे सादलपुर, नोहर और भादरा से आने वाले यात्री अब बसों पर निर्भर हो गए हैं। समिति ने यात्रियों की सुविधा के लिए पुराना समय बहाल करने की मांग करते हुए कहा कि यह परिवर्तन उनके यात्री अनुभव को कठिन बना रहा है।

हत्या की वारदात के तीन आरोपी गिरफ्तार

जमीनी विवाद में पड़ौसी के साथ जाने से दोनों पक्षों की आपसी लड़ाई के दौरान हुई थी हत्या

ब्यावर, (निर्स)। जघन्य अपराध हत्या की वारदात के तीन आरोपियों को पुलिस ने गिरफ्तार किया है। पुलिस मामले में ग्रामि जांच कर रही है। जिला पुलिस अधीक्षक के निर्देशन में अतिरिक्त पुलिस अधीक्षक एवं वृत्ताधिकारी वृत्त जैतारण के निकट सुपरविजन में थानाधिकारी पुलिस थाना बर राजदिपेन्द्र सिंह उप निरीक्षक मय टीम द्वारा जघन्य अपराध हत्या की वारदात के आरोपी भगवानसिंह, मोकमसिंह, शैतानसिंह को गिरफ्तार किया गया है।

जानकारी के अनुसार 11 जनवरी को गजेन्द्र सिंह ने रिपोर्ट देते हुए बताया कि 10 जनवरी की रात्रि करीब 10-11 बजे तक मेरा लड़का अजीत



पुलिस ने हत्या के मामले में आरोपियों को गिरफ्तार किया।

चौधरी घर नहीं आने पर पूछताछ की तो पता चला कि हमारे पड़ौसी जयसिंह,

उसकी माता रामा देवी अन्य लड़कों के साथ मेरे लड़के को लेकर ब्यावर की

तरफ गये। रात्रि में तलाश करता हुआ मैं व मेरे परिवारजन ब्यावर पहुंचे तो पता चला कि मेरे लड़के की मौत हो गई है। पूछताछ से जानकारी मिली कि रात्रि में काया भीला गांव में जयसिंह व उसके मामा शैतानसिंह, मोखम सिंह, भवानी सिंह के जमीन संबंधी विवाद होने से इन दोनों पक्षों के आपस में लाठियों, धारदार हथियार तथा चाकू आदि से शैतान सिंह, भवानी सिंह, मोखमसिंह व इनके परिवार के अन्य सदस्य महिला द्वारा मारपीट की गई जिससे मेरे लड़के के चोट आई, जिससे उसकी मौत हो गई। मेरे लड़के की मौत दोनों पक्षों के लड़ाई झगड़ों में हुई है। प्रकरण दर्ज कर अपराध की

गम्भीरता को मध्य नजर रखते हुए आरोपियों की तलाश हेतु थाना स्तर पर एक विशेष टीम का गठन किया जाकर तलाश शुरू की गई। घटना की कड़ी से कड़ी जोड़कर नामजद आरोपी भगवानसिंह, मोकमसिंह, शैतानसिंह से पूछताछ की गई तो आरोपियों द्वारा हत्या करना स्वीकार किया, जिस पर आरोपियों को गिरफ्तार किया जाकर जांच जारी है। राजदिपेन्द्र सिंह उप निरीक्षक थानाधिकारी की पुलिस टीम में हेड कांस्टेबल सुलतानसिंह, मांस्टेबल महिपाल, हुनुमान सहाय, कालु राम, सुभाष, घनश्याम और महिला कांस्टेबल नैना थे।